

# L-Arċisqof Vincenzo Labini, O.S.Io.Hieros.

## F'Għeluq il-231 Sena mill-Konsagrazzjoni tal-Knisja Parrokkjali tal-Qrendi


Tagħrif miġbur minn Martin Formosa



Għalkemm il-parrocċa tal-Qrendi twaqqfet fil-15 ta' Frar 1618 mill-Isqof Baldassare Cagliares taħt it-Titolu ta' Marija Assunta, kellhom jgħaddu 164 sena sabiex il-Qrendin jaraw il-knisja ġidha tagħhom tiġi kkonsagrata. Din il-knisja ġiet ikkonsagrata mill-Arċisqof Fra Vincenzo Labini. F'dawn il-164 sena li fihom sar il-bini tal-knisja kien hemm diversi episodji li juru biċ-ċar is-sacrificċi u l-bżulija tal-Qrendin lejn il-bini tad-Dar ta' Alla. Kien Dun Giomaria Camilleri (1620-1668) li bħala t-tieni Kappillan beda jibni l-knisja u lestiha f'45 sena. Fl-1668 huwa beda jibni l-kampnar li fih il-qniepen. Dan tlesta fl-1679 fi żmien ir-raba' Kappillan Dun Domenico Formosa (1677-1699). Dan tal-aħħar kellu l-kuragg li fl-1685 hatt il-knisja li kienet għadha kif inbniet u beda jibni oħra akbar. Dan ġara għaliex il-popolazzjoni tar-raħal kienet żidiedet sostanzjalment. Dan ix-xogħol waqaf fl-1691 u dam 4 snin ma regħa tkompli. Il-bini tlesta fl-1712 waqt il-parrokat tal-ħames Kappillan Dun Pietru Zerafa (1701-1719).

Jingħad li meta l-knisja kienet nofsha lesta reġġhet għiet maħtuta u reġġħet inbniet aktar fil-kobor.<sup>1</sup> Kellu jkun il-Kappillan Dun Antonio Mizzi li bħala t-tmien Kappillan jistieden lill-Arċisqof Labini sabiex dan jikkonsagra dan it-tempju li issa kien meħlus minn kull djun. Il-konsagrazzjoni saret fit-13 ta' Ottubru 1782, sewwa sew 231 sena ilu.

L-Arċisqof Vincenzo Labini twieled f'Bitonto – Bari fit-28 ta' April 1735. Huwa ġie ornat qassis tal-Ordni Sovrana Militari u Ospitajiera ta' San Ģwann ta' Ĝeruselem fit-23 ta' Settembru 1758. Fid-19 ta' Ġunju 1780 huwa ġie appuntat Isqof ta' Malta u l-ordinazzjoni tiegħu saret 6 ijiem wara. Fit-3 ta' Marzu 1797 huwa ġie appuntat bħala l-Arċisqof Titulari ta'



Rodi. B'hekk il-Katidral tal-Imdina ġie elevat għad-Dinjità Arċipiskopali għaliex l-Isqfijiet Maltin saru l-Arċisfijiet ta' Rodi u l-Isqfijiet ta' Malta. Dan il-privileġġ ġie soppress fl-1928 u t-titolu ġie mibdul għall-Arċisqof, Isqof ta' Malta.

Huwa kien ressaq il-purċijsjoni ta' San Girgor mit-12 ta' Marzu għall-ewwel Erbgħa wara l-Għid il-Kbir. Huwa kien ordna li kull nhar ta' Hamis tindaqq mota sagħtejn wara nżul ix-xemx, b'tifikira tat-twaqqif tal-Ewkaristija. Huwa kien ordna wkoll li kuljum, tingħata l-Barka Sagreementali f'kull parroċċa. Vincenzo Labini bena sptar għan-nisa f'Għawdex fl-1783 li wara serva ta' Seminarju. Fi żmien l-Arċisqof Labini gew ikkonsagrati ħafna knejjes Maltin. Huwa kkonsagra fost oħrajn tal-Isla fit-22 ta' April 1781, ta' Hal Lija fil-25 ta' Lulju 1782, il-Parroċċa ta' Santa Liena ta' Birkirkara fl-20 ta' Ottubru, il-Knisja ta' Hal Luqa fis-7 ta' Diċembru 1783, ta' Hal Għaxaq fit-2 ta' Mejju 1784, tal-Agostinjani fil-Belt Valletta fis-7 ta' Mejju 1785, il-Knisja tal-Gudja fil-11 ta' Diċembru 1785, ta' Santa Margerita f'Bormla fit-28 ta' Ottubru 1787, il-Bażilika tal-Patrocinju tal-Vergni Marija fl-Ġhasri, Ĝawdex fl-10 ta' Mejju 1789, ta' San Publju fil-Floriana fl-20 ta' Marzu 1792, u l-Knisja ta' San Bartilmew u tal-Madonna tal-Bon Kunsill f'Hal Tarxien fit-30 ta' April 1797. Huwa miet fit-30 ta' April 1807 u huwa midfun fil-Katidral tal-Imdina<sup>2</sup>.

### Referemzi

<sup>1</sup> IL-PARROċċA TAL-QRENDI F'GHELUQ IT-350 SENA, Dun Rajmond Ellul assistit minn Mr. Luigi Galea. 1968, Veritas Press – Żabbar.

<sup>2</sup> The Sunday Times, 2 ta' April 2007, Cannon Joseph Grech Cremona, Floriana.